

## បម្រែបម្រួលសំណេរពាក្យ «សោយ» (ភាគ១)

នៅក្នុងការសិក្សាអំពីភាសា យើងអាចពិនិត្យតាមការសិក្សាដោយផ្អែកលើអ័ក្សសមកាល (Synchrony) និងតាមអ័ក្សវិសមកាល (Diachrony)។ អ័ក្សសមកាល ផ្ដោតការយកចិត្តទុកដាក់លើការសិក្សាភាសាក្នុងពេលជាក់លាក់ណាមួយ ជាពិសេស គឺពេលបច្ចុប្បន្ន ដោយមិនគិតលើកត្តាប្រវត្តិឬអតីតកាល។ ចំណែកឯ អ័ក្សវិសមកាល ផ្ដោតលើការវិវត្តឬអភិវឌ្ឍរបស់ភាសាតាមរយៈកាលប្រវត្តិ។ វិធីសាស្ត្រនេះ គេច្រើនប្រើនៅក្នុងការសិក្សាភាសាវិទ្យាប្រវត្តិ (Historical Linguistics)។ ភាសា រមែងមានការប្រែប្រួលជានិច្ច។ ភាសាមានបម្រែបម្រួលលើសូរនិងសទ្ទតា រចនាសព្ទ សំណេរនិងអក្ខរាវិរុទ្ធ ន័យ និងសម្ព័ន្ធជាដើម។ នៅក្នុងការសិក្សា សង្គមភាសាវិទ្យា គេពិនិត្យការវិវត្តភាសាតាមរយៈទិសពាគីតាមរយៈកាល តាមរយៈតំបន់ និងតាមរយៈក្រុម។<sup>១</sup> ការពិនិត្យតាមរយៈកាលនេះហើយដែលយើងអាចសិក្សាផ្អែកលើអ័ក្សសមកាល ឬវិសមកាល។ នៅក្នុងអត្ថបទនេះ នឹងពិនិត្យលើបម្រែបម្រួលសំណេរពាក្យ «សោយ» ដោយផ្អែកលើការសិក្សាតាមអ័ក្សវិសមកាល។

តាមរយៈឯកសារសិលាចារឹកភាសាខ្មែរ យើងឃើញពាក្យ «សោយ» កាលពីសម័យអង្គរមានសំណេរជា «ស្វេយ័» និង «ស្វេយ» ដែលលេចឡើងក្នុងអត្ថបទយ៉ាងហោចណាស់ចំនួន៥៣ដង ដែលកាលមុន លោក ហ្វីលីព ជេន្ទើរ រកឃើញត្រឹមតែ២៧ដងប៉ុណ្ណោះ។ ចំនួននេះនឹងកើនឡើងបន្តទៅទៀត អាស្រ័យនឹងសិលាចារឹកដែលរកឃើញជាបន្តបន្ទាប់។ នៅសម័យមុនអង្គរ យើងពុំប្រទះឃើញពាក្យនេះឡើយ។ ប៉ុន្តែយើងអាចសន្និដ្ឋានបានថា នៅសម័យមុនអង្គរ ក៏ទំនងជាមានសំណេរជា «\*ស្វេយ័» ដែលជាសំណេរបន្ទាល់មកដល់សម័យអង្គរ។ ការសន្និដ្ឋាននេះ ផ្អែកលើភស្តុតាងពាក្យ «សំហេយ័» ដែលមាននៅក្នុងសិលាចារឹកថ្មគ្រៃ K.១៣៧១ ជាសិលាចារឹកនៅចន្លោះអន្តរកាលរវាងសម័យមុនអង្គរនិងសម័យអង្គរ។<sup>២</sup> បើយើងមើលមកសម័យកណ្តាល សំណេរពាក្យនេះមានច្រើនរបៀបដូចជា៖ ស្វោយ ស្វោ ស្វោយ្យ និងសោយ។ សំណេរពាក្យ «ស្វោយ» នេះ

<sup>១</sup> ព្រំ ម៉ល់ ២០១៣: ១៥។

<sup>២</sup> ហ៊ិន ឈុនតេជ ២០១៨:១២-១៨។

បម្រែបម្រួលសំណេរពាក្យ «សោយ» (ភាគ១)

នៅបន្តប្រើរហូតមកដល់រាជ្យព្រះបាទស៊ីសុវត្ថិ ដូចមានឃើញនៅតាមចារឹកឬ(ស៊ីម៉ង់)នៅតាមចេតិយវត្តភ្នំ និងភ្នំព្រះរាជទ្រព្យ។ នៅក្នុងអត្ថបទទស្សនាវដ្តីកម្ពុជសុរិយាដំបូងៗ ក៏នៅប្រើពាក្យ «សោយ» នេះដែរ។ លុះមកដល់គ្រាមានវចនានុក្រមខ្មែរ ដែលដើរតួយ៉ាងសំខាន់ក្នុងការកំណត់អក្ខរាវិរុទ្ធផ្លូវការរបស់សំណេរពាក្យនេះ សរសេរជា «សោយ» ផង និង «សោយ» ផង ប៉ុន្តែបច្ចុប្បន្ន យើងប្រើតែសំណេរ «សោយ» តែមួយប៉ុណ្ណោះ។

នៅក្នុងវចនានុក្រមខ្មែរ ក៏បានបញ្ជាក់ផងដែរថា ពាក្យ «សោយ» នេះ ពីបុរាណប្រើជា «សោយ» ចំណែកឯសៀមប្រើជា «ស្វាយ» (ឆោម) អានថា «ស្វីយ»។ ចំណែកឯពាក្យ «សោយ» នៅក្នុងវចនានុក្រមខ្មែរ បញ្ជាក់ពីប្រភពពាក្យនេះថាមកពីពាក្យបាលីថា «សេវ» ឬ «សេវយ» ដែលត្រូវនឹងពាក្យសំស្ក្រឹតថា «សេវិ» មានន័យថាសេព។ បន្ថែមពីនេះ វចនានុក្រមនៅតែដាក់ប្រភពពាក្យសៀមមកជាមួយដែរ។ យើងពុំយល់ពីមូលហេតុច្បាស់លាស់ ដែលវចនានុក្រមខ្មែរបានដាក់ក្នុងចំណុចពន្យល់ប្រភពពាក្យ ដោយប្រាប់អំពីពាក្យសៀមនោះឡើយ។ យ៉ាងនេះក្តី យើងអាចយល់បានយ៉ាងច្បាស់តាមភស្តុតាងសិលាចារឹកថាពាក្យសៀម «ឆោម» ជាពាក្យខ្ចីពីខ្មែរបុរាណ «ស្វេយ័» ឬ «ស្វេយ» យ៉ាងប្រាកដ ហើយក៏ពុំសមជាពាក្យមានប្រភពមកពីបាលីផងដែរ។ ខាងក្រោមនេះ គឺជាដំណកស្រង់ឃ្លាមានពាក្យ «ស្វេយ» ក្នុងសិលាចារឹកសម័យអង្គរ ៖

- វិយ័អ្នកតបំបាតិធម្ម៌នេះគេស្វេយ័ទោបតតិ (K.៣៣៖ ប.៣៥-៣៦) = វិអ្នកដែលបំបាត់បុណ្យនេះ អ្នកនោះ(ត្រូវ)សោយទោស។
- វិតបរិបាលនស្វេយវិកវ (K.១៣៩ ផ្ទាំងខ៖ បន្ទាត់១៧) = វិ(អ្នក)ដែលថែរក្សា(សិលាចារឹកនេះ នឹង) សោយនូវវិកត(គឺទ្រព្យសម្បត្តិ សេចក្តីចម្រើន...)។
- ធូលីព្រះបាទធូលីជេង្គីព្រះកម្រតេង្គីអញគ្រីជយវម៌្មទេវ តស្វេយព្រះធម្មរាជ្យនុឯកនវអប្ពគក (K.១៧៥ ផ្ទាំងខាងត្បូង ៖ បន្ទាត់១៥) = ធូលីព្រះបាទធូលីជេង្គីព្រះគម្ពីរអញស្រីជ័យវម៌្មទេវសោយព្រះធម្មរាជ្យនាមហាសករាជ(ឆ្នាំ)៨៩១។
- នៅរុក្ខលនុគិប្បនុអ្នកសញ្ញកិតគ្រូទ្វារទ្រូបរិបាលនធម្ម៌នេះ ស្វេយ័ផលសមភាគនុព្រះកម្រតេង្គីអញគ្រីយោគីគូរបន្ទិត (K.២១១៖ បន្ទាត់៥) = នៅបង្កប្អូន សិស្សនិងអ្នកសញ្ញកដែលមានសទ្ធាចម្រើននិងថែរក្សាបុណ្យនេះ (សូម)សោយផល

អត្ថបទដោយ៖ ហ៊ិន ឈុនតេង

បម្រែបម្រួលសំណេរពាក្យ «សោយ» (ភាគ១)

ស្មើភាគនិងព្រះគម្ពីរអញស្រីយោគីសូរបណ្ឌិត។

- នៅគេតសក្កកល្បនានេះ គេស្វែយត្រីគនរកយាវតចន្ទ្រាទិត្យមានលេយ៍ (K.២១២ ផ្ទាំងខ៖ បន្ទាត់១៨-១៩) = នូវអ្នកដែលលួចគ្រឿងរណ្តាប់បូជានេះ អ្នកនោះសោយនូវនរកសាមសិបពីរជាន់ ដរាបណាព្រះចន្ទ្រនិងព្រះអាទិត្យ នៅតែមាន។

នៅក្នុងការប្រែប្រួលពាក្យ/សំណេរពាក្យ ពី «ស្វោយ/ស្វោ» មកជា «សោយ» បានបង្ហាញបម្រែបម្រួលមួយក្នុងភាសាខ្មែរ ដែលត្រូវបានឃើញ ឬសូរព្យញ្ជនៈ «វ» នៅលំដាប់ទីពីរក្នុងទម្រង់ព្យាង្គ «ពពស» បានធ្លាក់បាត់សូរក្នុងពាក្យ «ស្វោយ ធ្វើ អ្វី ថ្វី» ដែលនាំឱ្យពាក្យនោះក្លាយជា «សោយ<sup>៣</sup> អី ថី ជើ<sup>៤</sup>»។ មូលហេតុដែលនាំឱ្យពាក្យទាំងបួននេះ បាត់សូរ «វ» ខណៈពាក្យជាច្រើនទៀតដែលមានសូរនិងព្យញ្ជនៈ «វ» នៅលំដាប់ទីពីរ ក្នុងទម្រង់ព្យាង្គ «ពពស» តែពុំបាត់បង់សូរនោះ ជាកម្មវត្ថុដែលគួរពិនិត្យនិងស្រាវជ្រាវបន្ត។ នៅទីនេះ ខ្ញុំដាក់ការសង្ស័យថា «សោយ អី ថី ជើ» អាចជាពាក្យបួសដែលកម្លាយដោយផ្ទុកដែក [-វ-]។ ចំណុចនេះ អាចដូចករណីពាក្យ ស្ន ស្នក ស្លាប់... ដែលអ្នកស្រុកខ្លះនិយាយជា ឡ ឡក ឡាប់ និងអ្នកស្រាវជ្រាវខ្លះពន្យល់ថាជាធ្លាក់ចុះឬបាត់បង់សូរដើមព្យាង្គ។ ប៉ុន្តែយើងអាចពិនិត្យឃើញថាពាក្យទាំងនោះជាពាក្យបួសទៅវិញ ដូចករណីខ្មែរប្រើពាក្យ «បាយឡុកបាយឡ»។ ឬពាក្យទាំងបួននោះ អាចជាពាក្យមកពីភាសាដទៃ? ប្រសិនបើពាក្យ «ស្វោយ» មានពាក្យបួសជា «សេយ៍» ដែលអាចវិវត្តមកជាសូរថា «ស៊ើយ» នោះអាចនាំឱ្យយើងគិតដល់ពាក្យ «xoi» ក្នុងភាសាវៀតណាម ដែលមានន័យថា «ហូប ផឹក ស៊ី...» ដ្បិតពាក្យខ្មែរក៏មានទំនាក់ទំនងជាមួយពាក្យក្នុងស្រឡាយភាសាវៀតណាមបុរាណមួយចំនួនផងដែរ។<sup>៥</sup>

(នៅមានត)

<sup>៣</sup> ក្នុងសំណេរនិងសម្ព័ន្ធវិក្ការ។

<sup>៤</sup> ពាក្យទាំងបីនេះនៅក្នុងភាសាខ្មែរ ហាក់បាត់ទុកជាសំណេរនិងសម្ព័ន្ធវិក្ការ ទោះបីជាក្នុងវចនានុក្រមខ្មែរ មានពាក្យ «ថី» និង «អី» ដែលពន្យល់ថាមានន័យដូចពាក្យ ថ្វី និង អ្វី ដែលប្រើក្នុងទម្រង់សំណួរក៏ដោយ។ ចំណែកឯពាក្យ «ជើ» ពុំមានសំណេរក្នុងវចនានុក្រមឡើយ។ ពាក្យ ជើ អី និង ថី មនុស្សខ្មែរយល់ថាពាក្យទាំងនេះ មានន័យពុំសមរម្យ ឬ ទ្រគោះ។

<sup>៥</sup> សូមអានបន្ថែម៖ <https://ams.com.kh/khmercivilization/detail/20098> ។

តារាងសម្រង់ពាក្យ

| សំណេរពាក្យបុរាណ | ស្រង់ចេញពីសិលាចារឹក                                                                                                                                                                                                                                                                                                                                                                                                                           |
|-----------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| ស្វយិ ស្វយ      | K.33: 35; K.139: B 17; K.175: S15 & W10; K.194: A10, 13 & 27; K.211: 5; K.214: B18; K.219: 2; K.230: C3; K.235: D4, 64 & 81; K.277: S14 & 15; K.292 (x4); K.324: S14; K.327: S15; K.330: S18; K.331: S20; K.342: W18; K.350: N3, 5 & 6; K.352: N39 & 43; K.413: A13 & B10; K.444: A4 & C13; K.467: 8; K.523: C22 & 26; K.583: B7; K.598: B2; K.697: B3, 26 & 27; K.705: 10 & 11; K.817: 15, 17 & 19; K.868: A3 & B7; K.956: 48; K.1065: 4 & 5 |
| ស្វាយ ស្វាយ     | K.261: A20, K. 285: 17 & 21; K.301: 8, 18 (x2), 25 & 44; K.465: 12 & 15                                                                                                                                                                                                                                                                                                                                                                       |
| ស្វាយ្យ         | IMA 13:29                                                                                                                                                                                                                                                                                                                                                                                                                                     |
| សោយ             | K.261: B26, D26, E12 & E15; K.301: 46; K.303 No10: 12                                                                                                                                                                                                                                                                                                                                                                                         |
| សំហ្វាយិ        | K.1371                                                                                                                                                                                                                                                                                                                                                                                                                                        |
| សំវេយិ          | K.99: N26; K.349: 15                                                                                                                                                                                                                                                                                                                                                                                                                          |
| សង្វេយ          | K.143: A10; K.299: 5; K.315: N12; K.318: N13; K.353: S33; K.702: B12; K.1073                                                                                                                                                                                                                                                                                                                                                                  |
| សំង្វេយ         | K.99: S22;                                                                                                                                                                                                                                                                                                                                                                                                                                    |

ឯកសារយោង

ព្រំ ម៉ល់


២០១៣. មូលដ្ឋាននៃសង្គមភាសាវិទ្យា (ដោយរៀបចំថ្មីនិងបង្រួបបង្រួម), ផ្សាយចេញលើកទី៤, ភ្នំពេញ។

ហ៊ិន ឈុនតេជ


២០១៨. “សិលាចារឹកមកពីភូមិថ្មត្រៃ K.១៣៧១”, ក្នុងកម្ពុជសុរិយា លេខ៤, ពុទ្ធសាសនបណ្ឌិត្យ, ភ្នំពេញ។

អត្ថបទដោយ៖ ហ៊ិន ឈុនតេជ


បញ្ជីរូបភាព



[...] វិយអ្នកបំបាត់ធម្ម័នេះគេស្វាយទោមតតិ [...]




• វិតបរិចាលនស្វាយរក្រ១



[...] នៅគេតសក្កកល្យាណនេះគេស្វាយត្រីត្រីតនកតាវតចម្រាទិត្យមានលេយ៍ [...]

ពាក្យស្រង់ចេញពីសំណេរផ្ចិតសិលាចារឹក



សំណេរពាក្យ «ស្វាយ» ក្នុងសិលាចារឹកវត្តអធ្វា (រូបថត៖ EFEO)

អត្ថបទដោយ៖ ហ៊ិន ឈុនតេជ៍